

EMA SARANI NAMUTUK ATU TONU MAROMAK

BAA LORON TAKA TINAN

ITA HADI'A AAN HAMULAK

Sarani ulun: *Tama mai hotu nusu hutun sarani sia nariik bele, hananu bele.
Oras hananu, makbalin sa'e baa mimbar leten.*

Hutun sarani: *Hananu (KJ 234 hodi lia Tetun)*

1. Ita tonu Ama M'romak, tonu noo Oan Mane.
Tonu noo baa Kmalar Lulik, sia Na'in Tolu Ida dei.
Haleluya, haleluya, Sia Na'in Tolu Ida dei.
2. Ita tonu Yesus Kristus, mak beer dadi Maksorin.
Nia natama ita hotu dadi hutun Maromak.
Haleluya, haleluya, tan Kristus sori ita.

ITA HANOIN HIKAR HA'AK ITA HALOON BAA MAROMAK

Makbalin: Ita hamutuk ne'e atu haloon baa Ama Maromak, Oan Mane, no baa Kmalar Lulik.

Nebee Na'i Maromak itakaan Ama,
no Oan Yesus Kristus itakaan Na'in
natudu dalan moris ba emi.
Nebee Kmalar Lulik mos naroma emi
nodi lia neon idak, laran idak. Amin

FOO TABE

Makbalin: Nebee Na'i Maromak beran dakar lituk, banin satan emi.

Hutun sarani: Nebee Nia mos naliku ita hotu.

Tuur hikar bele.

ITA HAHUU HAMULAK

Makbalin: Masik rai kakekuk, foho no taru'ik lori baa mai mos,
Maromak laran di'ak la la'o salin nela ita. Niakaan menon baa ita la nakiduk
fali.

Hutun sarani: *Hananu hosi MM*

ITA KATAK SAIN ITAKAAN HAHALOK AAT SIA

Sarani ulun: Ina ama sia, maun bii no alin sia. Mai ita hakra'ik aan iha Na'i Maromak oin lulik, hodi katak sain itakaan salan no kfohok sia baa Maromak, hodi hamulak!
Ama domi wa'ik, sara wa'ik, madomi ami lai.

Hutun sarani: Ama la sura amikaan a'aat sia, tan Ama nadomi ami wa'in tebes.

Saran ulun: Fasi mamoo ami, mafanu mamoo ami,
tan ami kadoor tebes no dois tebes.

Hutun sarani: Makbiit ami, mabusik ami nosi beran aat sia.

Sarani ulun: Ami du'uk hatene tebes, horan tebes amikaan sala no kfohok.

Hutun sarani: Ami haka'as aan, falu aan, hesuk aan, mais la bele saka beran aat.

Sarani ulun: Tan ami halo hahalok sala no aat,
ami tali'ur no se'i kotuk ti'an baa Ita Boot, Ama Na'i Maromak.

Hutun sarani: Ami halo lia aat no dois, mak Ita Boot du'uk la beer.

Sarani ulun: Nebee Ita Boot hatudu Itakaan laran di'ak baa ami.
Tan Ita Boot la kli'is tetu ema raiklaran lian.

Hutun sarani: Ita Boot mos moon, taa ukun baa ema.

Sarani ulun: Tebe-tebes ha'u moris mai kodi kedan sala no aat ne'e.

Hutun sarani: Oras ha'ukaan inan ko'us, ha'u nodi kedan sala no aat.

Sarani ulun: Mais Ita Boot rai lia loos no moon baa ha'ukaan neon laran.

Hutun sarani: Tan Ita Boot hadomi ha'u, Ita Boot hanorin lia loos, lia moon baa ha'u.

Sarani ulun: Tan Ita Boot hadomi tebes ha'u, Ita Boot hamoos hola ha'u
nebee ha'u dadi moos iha Itakaan oin lulik.

Hutun sarani: Hodi nunia, ha'u kbele di'ak kikar koo Ama Na'i Maromak. Amin.

Hutun sarani: *Hananu (KJ 25:1)*

Ami la bele subar sala hosi Ita Boot matan.

Ama nanis naree ami, iha sala aat laran.

MAKBALIN NATO'O LIA MAROMAK LARAN DI'AK BAA ITA

Makbalin: Ha'u ne'e, itakaan Ulun Yesus Kristus ata no klosan. Ha'u foo katene baa emi lia Na'i Maromak laran di'ak ba ita. Nia kasu no nalu'a itakaan salan no a'aat sia kalo ita horan no halo neon aat, hotu katak sain baa Maromak nodi neon no laran tomak.

Tebes no loos!
Na'i Maromak no'as ti'an no nalu'a ti'an okaan kfohok sia,
nu'u anin nuu ababun.
Nunia mos okaan salan no a-aat sia hotu,
nu'u anin nuu lakon kalo'an.

Tan lia nia,o musti fila mai dia-di'ak mikar moo Na'i Maromak, tan Nia
mak sori nola o ti'an.

Hutun sarani: *Hananu (KJ 378:1 hodi lia Tetun)*

Tan saa Maromak nadomi ha'u, no laran di'ak baa ha'u?
Tan saa Kristus beer sori nola ha'u, mak aat dois basuk ne'e?

Reff. Mak ha'u katene, tan kfiar ba Nia, Nia sori ha'u nodi Nian domin.
Nia dakar no lituk ha'u to'o nima-nimak.

ITA TONU-HABOOT MAROMAK

Makbalin: Mai ita hariik bele atu tonu-haboot Maromak
hodi kananuk hataa malu.

Hutun sarani: Nia mak itakaan beran no itakaan kbiit.

Makbalin: Mai ita bele-bele lo'u baa Nia hodi tonu-haboot Nia.

Hutun sarani: Ita sera dodan baa itakaan Maromak.

Makbalin: Nia mak Ulun bodik ulun sia iha raiklaran tomak,
no Ulun bodik ema raiklaran hotu-hotu.

Hutun sarani: Nia, Maromak tebes, Ulun tebes. Nia, itakaan Na'in Boot kaliuk.

Makbalin: Nia mak naliku ita nodi Niakaan laran di'ak.

Hutun sarani: Nia mak nala'ok ita nodi Niakaan liman mak maka'as basuk.

Makbalin + Hutun sarani:

Hoi ema rai-rai, mai tonu lai amikaan Maromak.
Nia nakara rona emikaan lian tonu baa Nia.
Nia beer nalo ita moris, no la nabusik ita hakloti.

KLIBUR MANANUK SERA KANANUK

MAROMAK MANFATIN NATIHA

a) Hamulak bodik rona Maromak Manfatin

Sarani ulun: Aaa..... Ama Maromak! Taka matoos lia maliak hotu-hotu iha amikaan neon laran nebee ami rona mesan Maromak Manfatin lian. Maroma amikaan kakutak modi Kmalar Lulik, nebee ami haree kroman mak nodi ami ba dalam loos no moris. Ami hamulak ne'e tan Kristus mak amikaan Ulun. Amin.

b) Leno Maromak Manfatin

Sarani ulun: *Leno Maromak Manfatin. Leno notu, hotu katak na'ak,*
Nunia dei, Maromak Manfatin natiha baa ita.

Makbalin: Ema mak rona ti'an MaromakManfatin,
hotu bali no nala'ok tuir iha niakaan moris loron no kalan, ema nia sotir.

Hutun sarani: *Nanenu (KJ 473)*

Haleluyah.....Haleluyah.....Haleluyah.

MAKBALIN KEKE MAROMAK MANFATIN

KLIBUR MANANUK SERA KANANUK

ITA HANOIN HIKAR ITAKAAN FAFIAR

Makbalin: Kmaluk sarani sia, mai ita hariik bele, hodi hanoin hika saa mak ita fiar bele-bele hoo ema sarani sia iha rai hotu-hotu baa oras hotu-hotu, ha'ak nune'e:

Makbalin + Hutun sarani:

Ha'u kfiar baa Ama Maromak.

Nia, Maromak mak beran kaliuk,
mak nase'i lale'an no raiklaran.

Ha'u kfiar baa Yesus Kristus.

Nia, Maromak Oan Mane mesak.

Nia, mak itakaan Na'in no itakaan Ulun.

Maria netan Nia nosi Kmalar Lulik beran,
masik Maria sei la natene dauk mane.

Gubenur Pontius Pilatus naruka ema nasusar Yesus.

Ema nedi no'o Nia baa ai karuus.

Nia mate, hotu ema nakoi Nia.

Nia natuun baa ema mak mate ti'an siakaan fatin.
 Ba wain rua, Nia moris nikar nosi mate.
 Hotu, Nia sa'e baa lale'an,
 nabesi aan baa Ama Maromak sorin kwana,
 iha fatin kta'ek no kneter.
 Nosi ikus, Nia moos namaan aan mai nikar nosi lalae'an,
 atu nakotu lia bodik ema mak moris no ema mak mate.
 Ha'u kfiar baa Maromak Kmalar Lulik.
 Ha'u kfiar ka'ak, hutun sarani sia iha fatin hotu-hotu iha raiklaran tomak.
 Sia hotu-hotu mak Maromak eman.
 Sia musti moris loos nodi neon ida, laran ida.
 Ha'u kfiar ka'ak, Maromak kasu mohu itakaan salan sia.
 Ha'u kfiar ka'ak, nosi ikus Maromak nalo ita moris hikar nosi mate,
 ita simu isi lolon foun.
 Ha'u mos kfiar ka'ak, Maromak atu foo moris loos no tebes baa ita
 nebee ita bele moris ho Nia to'o nima-nimak.
 Ha'ukaan fafiar, nunia dei. Amen.

Hutun sarani: *Hananu (KJ 308:1 hodi lia Tetun)*

Ama Na'i M'romak, amin Ama besik.
 Ami la baruk tuir Nia dei.
 Ami fiar metis tuir dalan dame.
Hananu hotu, tuur hikar

ITA HODI SERA BODIK NA'I MAROMAK

Sarani ulun: Kmamaluk sia! Mai ita hodi sera dodan baa Maromak,
 tan Nia laran di'ak ti'an baa ita.
 Nia naliku ita, foo matak-malirin moris baa ita tosak tinan ne'e laran to'o atu
 siku onan.
 Mai ita hamulak.
 Aaa.. Ama Maromak, Ama domi wa'ik, Ama sara wa'ik.
 Ami haloon no husu Ama matuun matak-malirin baa amikaan sera ne'e masik
 la wa'in no aat basuk. Mais tan ami simu hosi Ama liman lulik,
 ami mos sera hikar baa Ama. Amin.

Hutun sarani: *Hananu kanaanuk ida hosi MM hodi hala'ok sera.*

ITA HAMULAK HODI HAKRO'AN BODIK MAMALUK SIA

Makbalin: *Namulak. Namulak hotu, katak na'ak,*
Aaa... Ama Maromak. Tan Ama hadomi ami basuk, hakara tebes ami,
ami husu no haloon

Hutun sarani: nebee Ama bele rona no simu ami.

Makbalin: Nebee Yesus Kristus naliku ami, lituk ami.
Nia nanorin ti'an ami atu hamulak na'ak:

Makbalin + Hutun Sarani:

Amikaan Ama iha lale'an! Ita Boot naran mak lulik kaliuk.
Nebee ema hotu-hotu foti-nahaas Ita Boot naran.
Nebee Ita Boot dadi Na'in bodik ema hotu-hotu.
Nebee ema hotu-hotu nalo tuir Ita Boot harukan iha raiklaran,
oin nudaar makbukar lale'an sia
nalo tuir Ita Boot harukan iha lale'an.
Foo baa ami haan mak to'o sura loron.
Malu'a lakon amikaan salan,
hanesan ami moos halu'a lakon salan mak ema nalo baa ami.
Daka ami nebee ami keta halo aat.
Sori ami mosi diabu niakaan a'aat.
Tan Ita Boot beran kaliuk, maka'as kaliuk.
Ita Boot mak kaer ukun hori nima-nimak to'o nima-nimak.
Nunia tebes. Amen.

SARANI ULUN BOLU LIA, FOO HATENE BAA ITA

ITA TAKA HAMULAK

Hutun sarani: *Hariik bele hotu hananu hosi MM*

Makbalin: Kmamaluk sia, ida-idak fila baa emikaan moris hodi kmanek no dame.
Simu hola Ama Maromak dadomin bodik emi.
Simu hola Na'i Yesus Kristus laran di'ak bodik emi.
Simu hola Kmalar Lulik beran atu nalo ita neon ida, laran ida.
Nebee Sia lituk emi, satan emi baa ohin ne'e to'o nima-nimak. Amen.

Hutun sarani: *Hananu (KJ 478b)*

Amen, Amen, Amen.

Hananu hotu, tuur hikar. Ida-idak namulak du'uk.

Hutun sarani: *Hananu hodi foo tabe baa malu* *(KJ 346:1 hodi lia Tetun)*

Na'i M'romak naliku ita, to'o hasoru hikor malu.
Kristus domin dakar ita, Kmalar Lulik naroma ita.
To'o hasoru hikor malu.
Ita hasoru hikor bei-beik.
Ita hasoru hikor malu.
Tan Maromak naliku ita.

=====